

छेडागाड नगरपालिकाअन्तर्गतका सामुदायिक विद्यालयहरूको कक्षा ५, ८, SEE, SLC लगायत सबै कक्षाको शैक्षिक गुणस्तर सुधार गर्नका लागि गरिएको सामूहिक प्रतिबद्धता

हामी यस छेडागाड नगरपालिकास्थित सामुदायिक विद्यालयका वालक्लव, शिक्षक, प्रधानाध्यापक, विद्यालय व्यवस्थापन समिति महासंघ, विद्यालय व्यवस्थापन समिति, शिक्षक अभिभावक संघ, शिक्षक महासंघ, शिक्षकका संघ संगठनहरू र नगरपालिकाकाका पदाधिकारीहरू सामुदायिक विद्यालयहरूको कक्षा ५, ८, SEE, SLC लगायत सबै कक्षाको शैक्षिक गुणस्तर सुधार गर्नका लागि सबैले निस्वार्थ जिम्मेवारीवहन, यथोचित कर्तव्यपालन र निर्दिष्ट कार्यसम्पादन गरेर सुधार गर्न प्रतिबद्ध भै देहायका विषयमा छेडागाड नगरपालिकाको कृषि सभाहलमा भएको समिक्षा भेलाले सर्वसहमत निर्णय गरी कार्यान्वयन गर्न र गराउन ६८ बुदे सामूहिक प्रतिबद्धता व्यक्त गर्दछौं ।

क) विद्यालय

अ. विद्यालय व्यवस्थापन पक्ष (विद्यालय व्यवस्थापन समिति र शिक्षक अभिभावक संघ)

I. महिनामा एक पटक अनिवार्य रूपमा बैठक बसी शैक्षिक गतिविधिका विषयमा विषयगत शिक्षकहरू र विद्यार्थीहरूसंग शैक्षिक अवस्था बारे छलफल गर्ने,

II. विद्यालय अनुगमन निरीक्षण योजना बनाइ दैनिक कम्तिमा १ जना अभिभावकले विद्यालय अनुगमन निरीक्षण गर्ने व्यवस्था गर्ने,

III. विद्यालयका प्रधानाध्यापक संग समयबद्ध पुरा गर्ने सूचकमा आधारित करार सम्झौता गर्ने र प्रधानाध्यापकले समेत सोही बमोजिम विषयगत शिक्षकहरूसंग करार सम्झौता गरी करार सम्झौता बमोजिमका सूचकमा आएको सुधारको त्रैमासिक समिक्षा गर्ने,

- IV. विषयगत शिक्षक, कक्षा शिक्षकहरूसँग त्रैमासिक रूपमा विद्यार्थी र अभिभावक संगै वसी नतिजाको सम्बन्धमा छलफल र अन्तरक्रिया गर्ने,
- V. सिकाइमा कमजोर देखिएका विद्यार्थीको लागि नतिजा कमजोर भएको विषयको उपचारात्मक कक्षा तथा वैयक्तिक शिक्षणको व्यवस्था गर्ने,
- VI. शिक्षकलाई आवश्यक पर्ने शैक्षिक सामग्रीहरूको व्यवस्था गर्ने,
- VII. सबै कक्षा र विषयको एकाइ परीक्षा, साप्ताहिक परीक्षा, मासिक परीक्षा सञ्चालनको प्रवन्ध गर्ने,
- VIII. कक्षा ५, ८, १० र १२ को अंग्रेजी, गणित र विज्ञान विषयको विशिष्टकरण तालिकामा आधारित शनिवारीय परीक्षा सञ्चालनको प्रवन्ध गर्ने,
- IX. शिक्षकले कक्षामा समय पालना गरे नगरेको अभिलेख (Time Card) विद्यार्थीद्वारा राख्ने व्यवस्था गर्ने र अभिलेखको मासिक समिक्षा गर्ने,
- X. अभिभावक शिक्षा कार्यक्रम सञ्चालन गरी विद्यालयको शैक्षिक गुणस्तर सुधारमा अभिभावकको सकृय योगदान वृद्धि गर्ने,
- XI. शिक्षक, विद्यार्थी र अभिभावकका लागि छुट्टा छुट्टै आचारसंहिता तय गरी लागु गर्ने,
- XII. अतिरिक्त क्रियाकलापलाई नियमित र प्रभावकारी बनाउन आवश्यक योजना तयार गर्ने,
- XIII. विद्यार्थीको प्रतिभा पहिचान र विद्यार्थी परामर्श कार्यक्रम सञ्चालन गर्ने,
- XIV. विद्यार्थीहरूले लाइब्रेरी, विज्ञान प्रयोगशाला र सूचना प्रविधि प्रयोगशालाको सिकाइको लागि नियमित प्रयोग गर्ने वातावरण तय गर्ने,

xv. प्रत्येक त्रैमासिक परीक्षाको नतिजा पश्चात कक्षागत अभिभावक अन्तरक्रिया कार्यक्रम सञ्चालन गर्ने,

xvi. विद्यालयको सामग्री खरिद र आयोजनाको कार्यान्वयनका लागि छुट्टै खरिद/निर्माण समिति मार्फत गर्ने,

xvii. बैंक मार्फत मात्र आर्थिक कारोबार गर्ने, नेपाल सरकार, प्रदेश सरकार र स्थानीय तहले तोकेको कर अनिवार्य जम्मा गर्ने,

xviii. समयमै लेखा परीक्षण र सामाजिक परीक्षण तथा सो परीक्षणबाट आएका नतिजाहरुमा क्रमिक सुधार गर्ने,

xix. गुणासो पेटिका र गुणासो सुनुवाइको प्रभावकारी व्यवस्था गर्ने,

xx. लागुपदार्थ दुर्व्यसनी विरुद्धको क्रियाकलाप सञ्चालन गर्ने,

xxi. विद्यालयको शैक्षिक, भौतिक, आर्थिक र व्यवस्थापकीय कार्यका लागि आवश्यक बजेट र स्रोत व्यवस्थापनका लागि बैकल्पिक उपायको खोजी गर्ने,

xxii. विद्यालय सुधार योजनालाई कार्यान्वयनयोग्य र व्यवहारिक बनाउने साथै विद्यालय सुधार योजनाको कार्यान्वयन कार्ययोजना तयार गरी सबैले देखे गरी सूचना पाटीमा राख्ने,

xxiii. विद्यार्थीको नियमितता वृद्धि गरी कम्तिमा पनि ७५ प्रतिशत हाजिरी सुनिश्चित गर्ने गराउने,

xxiv. नगरपालिकाको शैक्षिक क्यालेण्डरको पूर्ण कार्यान्वयन गर्ने गराउने ।

आ. शिक्षक

1. आफुले अध्यापन गर्ने विषयको दक्षता अभिवृद्धि गर्ने र नविनतम् ज्ञान र प्रविधिमा अध्यावधिक हुने,
- II. सम्बन्धित विषयको पाठ्यक्रमको गहन अध्ययन गरी प्रभावकारी कार्यान्वयन गर्ने,
- III. विषयगत नतिजामा प्रमुख रूपमा जिम्मेवार भै काम गर्ने,
- IV. विद्यार्थीहरूलाई प्रयोगात्मक र व्यवहारिक रूपमा शिक्षण गर्ने,
- v. योजनावद्ध (शैक्षिक र शैक्षणिक योजना निर्माण गरी) शिक्षण गर्ने,
- VI. विद्यार्थीमैत्री शिक्षण सिकाइ क्रियाकलाप सञ्चालन गर्ने,
- VII. कक्षाकोठालाई सिकाइमैत्री बनाउने, शिक्षण सिकाइमा सम्भव भएसम्म प्रविधिको प्रयोग गर्ने,
- VIII. शिक्षण सिकाइ क्रियाकलापमा अधिकतम् शैक्षिक सामग्रीको प्रयोग गर्ने,
- IX. विद्यार्थीले प्रश्न सोध्नका लागि प्रेरित गर्ने वातावरणको निर्माण गर्ने,
- X. विद्यार्थीहरूलाई व्याख्यान विधि भन्दा पनि व्यवहारिक र प्रयोगात्मक तवरले सिकाइ हुने आधुनिक विधिको प्रयोग गर्ने, परियोजना कार्यमा जोड दिने,
- XI. विद्यार्थीको वास्तविक क्षमता पहिचान गरी सोही बमोजिम सिकाइ क्रियाकलाप सञ्चालन गर्ने, सिकाइमा पछि रहेका विद्यार्थीको कारण खोजी गरी आवश्यकताका आधारमा थप उपचारात्मक र वैयक्तिक शिक्षण गर्ने,
- XII. विद्यार्थीहरूलाई सिकाइमा उत्प्रेरित गर्ने, carrier परामर्श दिने,

- XIII. विद्यार्थीविद्यार्थीबीच उत्तरपुस्तिका साटासाट गरी सिकाईलाई -प्रभावकारी र दीगो बनाउने कार्यको थालनी गरी सहपाठी सिकाइ सस्कृतिको विकास गर्ने,
- XIV. समय र शिक्षक आचारसंहिता अनिवार्य पालना गर्नुपर्ने,
- XV. तालिममा सिकेका कुराहरु कक्षाकोठामा अनिवार्य प्रयोग गर्ने,
- XVI. विषयगत शिक्षकको समूह वा सञ्जाल बनाइ विषयगत समस्या छलफल र समाधान गर्ने,
- XVII. समयमै निर्धारित कोष पुरा गराउने,
- XVIII. विद्यार्थीको कक्षाकार्य र गृहकार्यको नियमित जाँच तथा सुधारका लागि आवश्यक पृष्ठपोषण दिने,
- XIX. मासिक रुपमा शिक्षक बैठकमा सिकाइ सुधारका सम्बन्धमा छलफल गर्ने,
- XX. नतिजा कमजोर भएका विद्यार्थीहरुको घरदैलो कार्यक्रम सञ्चालन गर्ने,
- XXI. शिक्षक निर्मित सामाग्रीको विकासका लागि कार्यशाला सञ्चालन गर्ने,
- XXII. विद्यार्थीको नियमितता वृद्धि गर्न आवश्यक कार्य गर्ने,
- XXIII. आ आफ्नो विषयगत नतिजा सुधारको लागि कार्ययोजना बनाइ कार्यान्वयन गर्ने,
- XXIV. मूल्यांकनलाई वैध, बस्तुनिष्ठ र विश्वसनिय बनाउन आवश्यक कार्य गर्ने,

ख) नगरपालिका

1. शैक्षिक गुणस्तर सुधारका लागि आवश्यक नीति कानून योजना तर्जुमा र कार्यान्वयन गर्ने,

- II. शैक्षिक गुणस्तर सुधारका लागि आवश्यक बजेट विनियोजन र कार्यान्वयन गर्ने,
- III. विद्यालयको अनुगमन र सुपरीवेक्षण गर्ने,
- IV. शिक्षक तथा विद्यालय व्यवस्थापन पदाधिकारीहरूको क्षमता विकास तालिम सञ्चालन र व्यवस्थापन गर्ने,
- V. उत्कृष्ट विद्यालय व्यवस्थापन समिति अध्यक्ष, शिक्षक अभिभावक संघ अध्यक्ष, प्रधानाध्यापक, शिक्षक र विद्यार्थी घोषणा र पुरस्कृत गर्ने साथै लगातार ३ वर्षसम्म कमजोर नतिजा दिनेलाइ कानुनबमोजिम आवश्यक कारवाही गर्ने,
- VI. सक्षम र सवल प्रधानाध्यापकको व्यवस्थापन गर्ने,
- VII. शिक्षकको दरबन्दी मिलान गर्ने र आवश्यक शिक्षकको व्यवस्थापन गर्ने,
- VIII. कक्षा ५, ८ र १० का विद्यार्थीहरूको ल्याकत परीक्षा सञ्चालन गर्ने,
- IX. स्थानीय पाठ्यक्रम, पाठ्यपुस्तक निर्माण र कार्यान्वयन गर्ने,
- x. नगर शिक्षा समिति, वडा शिक्षा समिति र विद्यालय व्यवस्थापन पदाधिकारी मार्फत विद्यालयको नियमित अनुगमन गर्ने व्यवस्था मिलाउने,
- XI. शिक्षकलाइ शिक्षक डायरी उपलब्ध गराउने र त्यसको प्रभावकारी अनुगमन गर्ने,
- XII. शिक्षकको कार्यथलोमा नै सुपरीवेक्षण गरी पेशागत सहयोग गर्ने संस्थागत प्रवन्ध गर्ने,
- XIII. तल्लो कक्षादेखिकै सिकाइमा सुधार गर्नका लागि आवश्यक व्यवस्था गर्ने,
- XIV. प्रारम्भिक कक्षाहरूलाइ स्रोतसाधन सम्पन्न बनाउन आवश्यक कार्य गर्ने,

 CamScanner